

ಅಧ್ಯಕ್ಷರು:—ನಿಮ್ಮೆದುರಿಗೇ ಬರಬೇಕು ಎಂದೇನೂ ಇಲ್ಲ. ಕಟ್ಟಡದ ಕೆಲಸ ನಡೆಯುವಾಗ ನಾನು ಹೋಗಿ ನೋಡಿದ್ದೇನೆ.

ಶ್ರೀ ಜೆ. ಹೆಚ್. ಪಟೇಲ್:—ಅಲ್ಲಿ ಶಾಸಕರ ಭವನದಲ್ಲಿ ಯಾರು ಯಾರಿಗೂ ಹೇಳುವಹಾಗಿಲ್ಲ. ಅಲ್ಲಿ ಹೇಳುವವರು ಕೇಳುವವರು ಯಾರೂ ಇಲ್ಲ. ಅದ್ದರಿಂದ ಮಾನ್ಯ ಅಧ್ಯಕ್ಷರು ನಮ್ಮ ಮೇಲೆ ಪ್ರೀತಿಯೋಸ್ಕರವಾಗಿಯಾದರೂ ಅಲ್ಲಿಗೆ ಆಗಾಗ ಭೇಟಿ ಕೊಡುತ್ತಿರಬೇಕು. ಆಗ ಅಲ್ಲಿನ ಕಷ್ಟಗಳೇನು ಎಂಬುದು ಗೊತ್ತಾಗುತ್ತದೆ. ನಾನು ತಮ್ಮಲ್ಲಿ ಕೇಳಿಕೊಳ್ಳುವುದೇನೆಂದರೆ ಮತ್ತೊಮ್ಮೆ ಇಂಥ ವಿಷಯಗಳು ಪ್ರಸ್ತಾಪ ಮಾಡುವುದಕ್ಕೆ ಅವಕಾಶ ಕೊಡದೆ ಎಲ್ಲವನ್ನೂ ಸರಿಪಡಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು:—ನಾನು ನೋಡಿ ಅದನ್ನೆಲ್ಲಾ ಸರಿಪಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್:—ಇನ್ನು ಮುಂದೆ ಈ ರೀತಿ ತೊಂದರೆಗಳಾಗಿ ಅದು ಈ ಸದನದಲ್ಲಿ ಪ್ರಸ್ತಾಪ ಆಗುವಂಥ ಪರಿಸ್ಥಿತಿ ಬರದಂತೆ ಕ್ರಮ ತೆಗೆದುಕೊಳ್ಳಿ ಎಂದು ಕೇಳಿಕೊಳ್ಳುತ್ತೇನೆ.

MR. SPEAKER.—I am inviting you and Sri Kodgi for discussion today itself.

Use of Kannada in the Home

ಶ್ರೀ ಗಟ್ಟಿ ಚಂದ್ರಶೇಖರ್:—ಸ್ವಾಮಿ, ನಮ್ಮ ರಾಜ್ಯ ಕನ್ನಡ ರಾಜ್ಯ. ಕನ್ನಡ ಭಾಷೆ ಆಡಳಿತ ಭಾಷೆಯಾಗಿ ಜಾರಿಗೆ ಬಂದಿದೆ. ನಾನು ೧೮-೧೯ನೇ ತಾರೀಖು ಕೇರಳ ವಿಧಾನಸಭೆಗೆ ಹೋಗಿದ್ದೆ. ಅಲ್ಲಿ ೨೨ ಗಂಟೆಗಳ ಕಾಲ ಕುಳಿತಿದ್ದರೂ ನನಗೆ ಅಲ್ಲಿ ಏನು ಮಾತನಾಡುತ್ತಿದ್ದಾರೆ ಎಂಬುದು ಅರ್ಥವಾಗಲಿಲ್ಲ. ಅಲ್ಲಿ ಅಧ್ಯಕ್ಷರಾದಿಯಾಗಿ ಎಲ್ಲರೂ ಮಲೆಯಾಳಂನಲ್ಲಿ ಮಾತನಾಡುತ್ತಾರೆ. ಆದರೆ ನಮ್ಮ ವಿಧಾನ ಸಭೆಯಲ್ಲಿ ಮಾನ್ಯ ಅಧ್ಯಕ್ಷರು, ಕೆಲವು ಮಾನ್ಯ ಮಂತ್ರಿಗಳು ಕೆಲವು ಸದಸ್ಯರು ಇಂಗ್ಲೀಷಿನಲ್ಲೇ ಮಾತನಾಡುತ್ತಾರೆ. ಇದಕ್ಕೆ ಕಾರಣವೇನೋ ಗೊತ್ತಾಗುತ್ತಿಲ್ಲ. ಅದ್ದರಿಂದ ಇನ್ನು ಮುಂದೆ ಎಲ್ಲರೂ ಕನ್ನಡದಲ್ಲಿ ಮಾತನಾಡುವಂತೆ ಮಾಡಿ.

SPEAKER.—I welcome your suggestion.

Fire accident in Bamboo Bazar

SRI A. LAKSHMISAGAR.—Sir, I wish to bring to the notice of the Government through you, Sir, that there is yet another matter. A few days back there was a fire accident in the bamboo bazar.

MR. SPEAKER.—I suggest that you give a notice. Unless it is brought to the notice of the Government, how can they answer straight away? That will be taken up tomorrow.

K. S. R. T. C. Bus accident near Nelamangala

ಶ್ರೀ ಬಿ. ವಿ. ಕಕ್ಕಿಲಾಯ:—ನಿನ್ನೆ ದಿವಸ ನೆಲಮಂಗಲದ ಹತ್ತಿರ ಒಂದು ಬಸ್ ಅಪಘಾತವಾಗಿ ೧೦ ಜನ ಸತ್ತಿಹೋಗಿದ್ದಾರೆ. ಒಂದು ಮಗು ಕೂಡ ಸತ್ತಿಹೋಗಿದೆ. ೩೬ ಜನಕ್ಕೆ ಗಾಯವಾಗಿದೆ. ಇದರ ಬಗ್ಗೆ ಮುಂಜಾನೆ ಪತ್ರಿಕೆಯಲ್ಲಿ ನೋಡಿದ್ದೇವೆ. ಬಸ್ಸಿನ ಮುಂದಿನ ಚಕ್ರ ಹೊಡೆದುಹೋಗಿ ಅಪಘಾತ ಸಂಭವಿಸಿದೆ ಎಂದು ನಮ್ಮ ಗಮನಕ್ಕೆ ಬಂದಿದೆ. ನೊಂದವರಿಗೆ ಏನು ಪರಿಹಾರ ಕೊಟ್ಟಿದ್ದಾರೆ ಎಂಬುದು ತಿಳಿದುಬಂದಿಲ್ಲ. ಇದು ಬಹಳ ಪ್ರಾಮುಖ್ಯವಾದ ವಿಷಯವಾಗಿರುವುದರಿಂದ ಸರ್ಕಾರ ಏನು ಕ್ರಮ ತೆಗೆದುಕೊಂಡಿದೆ ಈ ವಿಷಯದಲ್ಲಿ ಎಂಬ ಬಗ್ಗೆ ಮಾನ್ಯ ಸಚಿವರು ಉತ್ತರ ಕೊಟ್ಟರೆ ಒಳ್ಳೆಯದು.